



Advertisement at Urdu Palace



Are you looking for an affordable website to advertise your business?

Urdu Palace offers lowest rates for all advertisers.

For Advertisement of your brand or business on our website call us or contact us through whatsapp on following numbers

+92-348-8709449

www.urdupalace.com


میرا
سینہ

منظر کا
میرا

Part 4

پولیس

www.urdupalace.com



”شیرازی صاحب مجھے یقین ہے کہ ایسا ہوا ہے اور نہ صرف یہ بلکہ بادلوں میں آسمانی بجلی پیدا کر کے اسے ایک مخصوص ٹارگٹ پر گرایا گیا ہے۔ اور آپ کی اطلاع کے لئے بتا دوں کہ وہ ٹارگٹ میں ہوں۔ آپ میرے چہرے پر داغ دیکھ رہے ہیں۔ یہ آسمانی بجلی کا ہی کرشمہ ہے“ — عمران نے مسکراتے ہوئے کہا۔

”اوہ بڑی تعجب نیزیات ہے۔ ویسے اگر ایسا ہے تو پھر یہ کسی انتہائی ذہین سائنسدان کا کارنامہ ہے“ — شیرازی کی آنکھیں واقعی حیرت سے پھیل گئیں۔

”اچھا شیرازی صاحب تھینک یو ویر ہی مج۔ آپ کل تک رپورٹ مکمل کر دیں اور جن پوائنٹس پر میں نے آپ سے گفتگو کی ہے ان کو پیش نظر رکھیں اور مجھے امید ہے کہ آئندہ آپ کم از کم دفتر میں سرکاری پوزیشن کا خیال رکھیں گے“ — عمران نے اسے تنبیہ کرتے ہوئے کہا اور پھر تیز قدم اٹھاتا ہوا کمرے سے باہر نکل آیا اسے باہر نکلتا دیکھ کر چپڑا سی ہڑبڑا کر اٹھ کھڑا ہوا۔ اس نے باقاعدہ سیلوٹ داغ دیا۔ عمران اسے اٹھ مارتا ہوا کار کی طرف بڑھتا چلا گیا۔

چند لمحوں بعد اس کی کار تیزی سے سڑکوں پر پھلتی ہوئی سنٹرل پبلک لائبریری کی وسیع و عریض عمارت کے پورچ میں جا کر رک گئی۔ عمران کار سے نیچے اترا اور پھر عمارت میں داخل ہو کر سیدھا چیف لائبریرین کے کمرے کی طرف بڑھ گیا۔

”فریڈے جناب“ — چیف لائبریرین نے بڑے اخلاق سے سوال کیا۔

”کیا آپ کے پاس عالمی سائنس ریسرچ کی کیٹلاگ ہوتی ہے“ — عمران نے پوچھا۔

”جی ہاں! مگر آپ کو کون سے موضوع کی کیٹلاگ چاہیے“ — چیف لائبریرین

نے پوچھا۔

”مجھے موسمیات پر عالمی ریسرچ کی کیٹلاگ چاہیے۔ چاہے وہ کیٹلاگ براہ راست

اتوار متحدہ کی ریسرچ کمیٹی کی طرف سے مرتب کی گئی ہو یا پھر اخبارات میں شائع شدہ

ریشہ کننگ پر مشتمل ہو۔“ — عمران نے اپنی بات کی مزید وضاحت کرتے ہوئے کہا۔
 ”ہمارے پاس دونوں ٹائپ کی کیٹلاگ موجود ہے۔ اگر موسمیات میں آپ اپنے موضوع
 کی مزید وضاحت کر دیں تو زیادہ آسانی رہے گی۔“ — چیف لائبریرین نے کہا۔
 ”مجھے مصنوعی بادل، مصنوعی آسمانی بجلی یا مصنوعی دھند وغیرہ پر متعلق ریسرچ
 انفارمیشن چاہیے۔“ — عمران نے اپنے موضوع کی مزید وضاحت کر دی۔
 ”ٹھیک ہے آپ کو اس کے مطابق انفارمیشن مل جائے گی مگر اب وقت ختم ہونے
 والا ہے آپ کل تشریح لائیے۔“ — چیف لائبریرین نے جواب دیا۔
 ”سوری مجھے یہ انفارمیشن ابھی چاہیے۔“ — عمران نے سنجیدگی سے مزید بتاتے

ہوئے کہا۔
 ”ویرجینی سوری آپ لیٹ آئے ہیں۔ لائبریری ٹائم ختم ہونے والا ہے اور آپ کو
 انفارمیشن کو لکٹ کرنے کے لئے کم از کم ایک گھنٹہ لگ جائے گا۔“ — چیف لائبریرین
 نے بھی ناگوار لہجے میں جواب دیا۔
 ”کمال ہے اس ملک کا تو آوے کا آدا ہی بگڑا ہوا ہے جو مٹا ہے با دن گزارا ہی ملتا
 ہے۔“ — عمران نے بڑبڑاتے ہوئے کہا۔

”آپ تیز سے بات کریں۔ آپ ایک ذمہ دار افسر کے سامنے بیٹھے ہیں۔“ —
 لائبریرین نے عمران کی بات سن کر چوڑے ہوئے کہا۔
 ”آپ کی شادی ہو چکی ہے۔“ — عمران نے اچانک سوال کیا۔
 ”ہاں ہو چکی ہے مگر آپ سے مطلب۔“ — چیف لائبریرین نے پہلے تو رواداری
 میں جواب دیا مگر فوراً ہی سوال کی نوعیت کو محسوس کر کے چونک پڑا۔
 ”پھر آپ کی بیوی ضرور تھا نیدار ہوگی۔ اس نے گھر میں روزنامہ پڑھ رکھا ہوا ہوگا۔
 تبھی آپ کو گھر جانے کی جلدی ہے۔“ — عمران نے یوں مہلاتے ہوئے کہا جیسے تمام

مسئلہ اس کی سمجھ میں آ گیا ہو۔

”آپ کا دماغ ٹھیک ہے۔ آپ جاتے ہیں یا میں چپڑا اسی کو بلواؤں۔“
چیف لائبریرین عمران کا نقرہ سنتے ہی ہنستے سے اٹھ گیا۔

”اگر ایسی بات نہیں ہے تو آپ اتنے چپڑا چڑے کیوں ہیں۔ ادب کے چوکیدار کو کم از کم بے ادب نہیں ہونا چاہیے۔“ عمران نے لاپرواہی سے جواب دیا۔
لہجہ ایسا تھا جیسے بات نہ کر رہا ہو بلکہ کان سے مکھی اڑا رہا ہو۔

لائبریرین کا چہرہ غصے سے سرخ ہو گیا۔ اس نے گھنٹی کا بٹن دبا دیا۔

عمران نے دیکھا کہ اب پانی سر سے اُونچا ہوتا جا رہا ہے۔ اس نے اس نے جیب میں ہاتھ ڈالا اور دس بارہ کارڈ نکال کر ان میں سے ایک کارڈ اس نے بڑے موڈ انداز میں لائبریرین کے سامنے رکھ دیا۔ اسی لمحے چپڑا اسی کمرے میں داخل ہوا۔

اس سے پہلے کہ لائبریرین اس سے کچھ کہتا عمران نے مڑ کر حکیمانہ لہجے میں کہا
”دو کوک لے آؤ بلدی۔“ اور چپڑا اسی عمران کی بات سنتے ہی جھٹکے سے باہر نکل گیا۔ لائبریرین کا منہ کھلے کا کھلا رہ گیا۔

”منہ میں مکھی چلی جائے گی۔ اس لئے منہ بند کر کے کارڈ پڑھا لیں۔“ عمران نے اس کے کھلے منہ کا مضحکہ اڑاتے ہوئے کہا اور لائبریرین کا منہ ایک جھٹکے سے بند ہو گیا۔ اس کی آنکھیں شعلے برسا رہی تھیں۔

مگر پھر جیسے ہی اس کی نظر کارڈ پر پڑی وہ اچھل پڑا اور غصے سے سرخ چہرہ زرد پڑتا گیا۔ کارڈ پر سپرنٹنڈنٹ انٹیلیجنس فیاض احمد لکھا ہوا تھا۔ اب بھلا اس کے سامنے غریب لائبریرین کس کھیت کی مولیٰ تھا۔

پننانچہ دوسرے لمحے اس نے دانت نکال دیئے۔

”سپرنٹنڈنٹ صاحب فرمائیے۔ اگر آپ پہلے ہی اپنا تعارف کروادیتے تو اتنی بات

ہی نہ ہوتی — چیف لائبریرین نے انتہائی نرم لہجے میں کہا۔
 ”پھر آپ کے پاس ٹائم ہے“ — عمران نے مسکراتے ہوئے پوچھا۔
 ”بالکل جناب بھلا آپ لوگوں کے لئے ٹائم کی پابندی سے، آپ تو تمام رات لائبریری
 کھلواسکتے ہیں“ — چیف لائبریرین بالکل ہتھیار ڈال چکا تھا۔ اتنے میں چپڑاسی
 نے کوکا کولا کی دو بوتلیں لاکر میز پر رکھ دیں۔ بوتلیں رکھ کر وہ جیسے ہی مڑنے لگا عمران
 نے اسے روک لیا۔

”یہ لو ایک تم پیو“ — عمران نے ایک بوتل اٹھا کر چپڑاسی کے ہاتھ میں دینے
 ہوئے کہا۔ اور چپڑاسی ہنکا ہنکا آنکھیں پھاڑے کھڑا ہو گیا۔

”بوتل کپڑو اور میں بیٹھ کر پیو جلدی کرو“ — عمران نے چپڑاسی کو سخت لہجے
 میں ڈانٹتے ہوئے کہا اور چپڑاسی کے چہرے پر تعجب کے تاثرات جیسے مثبت ہو کر رہ
 گئے۔ اس نے بے بس نظروں سے چیف لائبریرین کی طرف دیکھا۔

”جیسا صاحب کہہ رہے ہیں ویسا ہی کرو۔“ چیف لائبریرین نے کہا۔ ویسے اس
 کی نظروں سے معلوم ہو رہا تھا جیسے عمران کی یہ بات اسے بہت ناگوار گزری ہو۔
 مگر ظاہر ہے انٹیلیجنس کے سپرنٹنڈنٹ کے سامنے کیا کہہ سکتا تھا۔

چنانچہ چپڑاسی نے بوتل پیکڑی اور پھریوں کرسی کے کنارے پر بیٹھ کر بوتل پینے
 لگا جیسے وہ زندگی میں پہلی بار کوئی چیز پی رہا ہو۔

”یہ آپ لہجے“ — چیف لائبریرین نے دوسری بوتل عمران کی طرف کھسکاتے
 ہوئے کہا۔

”میرے پاس اتنا وقت نہیں ہے کہ بیٹھا عیاشی کرتا رہوں۔ یہ بھی چپڑاسی ہی
 پیے گا۔ آپ بھٹے ریفرنس روم میں لے چلیے“ — عمران نے سخت لہجے میں کہا اور
 اٹھ کھڑا ہوا۔

”چلے جناب“ — چیف لائبریرین اپنی ٹوئین پر غصے سے سرخ ہوتا ہوا مگر متاکیا نہ کرتا کہ مصداق خاموش ہو گیا۔

مختلف کمروں سے گزرنے کے بعد وہ عمران کو ایک ایر کنڈیشنڈ کمرے میں لے گیا جہاں ایک میز۔ آرام کرسی اور ٹیبل لیپ موجود تھا۔ چیف لائبریرین نے عمران کو کرسی پر بیٹھنے کے لئے کہا اور پھر ایک الماری کی طرف بڑھ گیا۔ اس نے الماری کھول کر ایک ضخیم سی فائل نکالی اور پھر وہ فائل عمران کے سامنے رکھ دی۔ ”آپ اسے دیکھئے میں دفتر میں بیٹھا ہوں۔ کوئی حکم ہو تو یہ میز کے کنارے پر لگا ہوا بٹن دبا دیجئے۔ میں حاضر ہو جاؤں گا۔“ چیف لائبریرین نے متودبانہ لہجے میں کہا اور عمران کے اثبات میں سر ہلانے کے بعد وہ تیزی سے مڑا اور کمرے سے باہر نکل گیا۔ عمران نے فائل کھول کر دیکھنی شروع کر دی تھی۔ چیف لائبریرین تیز تیز قدم اٹھاتا جب اپنے دفتر میں پہنچا تو اس نے دیکھا کہ چپڑا اسی کرسی میں دھنا ہوا بڑے اطمینان سے دوسری بوتل منے لے لے کر پی رہا تھا۔

”گٹ آؤٹ یونانس“ — چیف لائبریرین غصے سے دھاڑا اور چپڑا اسی غریب بوتل ہاتھ میں پکڑے تیزی سے باہر جانے لگا۔

”یہ خالی بوتل بھی لے جاؤ نواب صاحب“ — چیف لائبریرین نے چیختے ہوئے کہا اور چپڑا اسی نے پہلی خالی بوتل اٹھانی اور کمرے سے باہر نکل گیا۔

”بھانے کیسے کیسے گدھے حکومت نے پال رکھے ہیں جنہیں دفتر کے دقار کا بھی خیال نہیں۔ ہونہہ اب بھلا یہ بھی کوئی بات ہے کہ ایک چپڑا اسی فرسٹ کلاس افسر کے ساتھ بیٹھ کر کوکا کو لاپیے“ — چیف لائبریرین نے بڑبڑاتے ہوئے کہا۔

اچانک اس کے ذہن میں ایک نیا خیال بجلی کی طرح کودا۔ کافی عرصہ پہلے کی ایک بات اس کے ذہن میں آئی تھی کہ کلب میں ایک دوست نے اس کی ملاقات سپرنٹنڈنٹ

فیاض سے کرائی تھی۔ اور اب اسے یاد آ رہا تھا کہ وہ پرنٹنگ فیاض یہ تو نہیں تھے۔ ان کا رکھ رکھاؤ دہرہ وہ تو کچھ اور ہی تھا۔ یہ تو کوئی کالج کا لونڈا معلوم ہوتا ہے۔ ”فراڈ!“ — اچانک اس کے ذہن میں ایک خیال گونجا اور وہ بیٹھے بیٹھے اچھل پڑا۔ اس نے تیزی سے ٹیلیفون اپنی جانب کھسکایا اور پھر انکو اتاری سے پرنٹنگ فیاض کا نمبر پوچھ کر اس نے نمبر کھلے۔ جوش اور ذلت کے امتزاج سے اس کی انگلیاں کانپ رہی تھیں اور چہرہ سرخ ہو رہا تھا۔ دل ہی دل میں وہ دعائیں مانگ رہا تھا کہ خدا کرے یہ نوجوان فراڈ نکلتے۔ اور پھر وہ اس سے اپنی توہین کا دل کھول کر انتقام لے گا۔ رابطہ فوراً ہی مل گیا۔

”سیلو پرنٹنگ فیاض سے بات کرائیں“ — چیف لائبریرین نے بے بے لہجے میں کہا۔

”کون صاحب بول رہے ہیں؟“ — دوسری طرف سے ایک نسوالی آواز آئی۔ شاید پرنٹنگ صاحب کی لیڈی سیکرٹری بول رہی تھی۔

”چیف لائبریرین سنٹرل پبلک لائبریری“ — چیف لائبریرین نے جواب دیا۔

”ایک منٹ توقف کیجئے“ — دوسری طرف سے جواب دیا گیا اور چند لمحوں بعد ایک انتہائی سخت اور رعب دار آواز چیف لائبریرین کے کانوں میں گونجی۔

”سیلو فیاض احمد۔ پرنٹنگ سنٹرل انٹیلیجنس سپیکنگ“ — اور چیف لائبریرین کا دل اچھل کر حلق میں آ گیا۔ اس کا خیال صحیح نکلا تھا۔ یہ نوجوان فراڈ نکلا تھا۔

”سر ایک نوجوان ابھی ابھی میرے پاس آیا ہے۔ اس نے آپ کا کارڈ مجھے دیا ہے اور وہ ٹاپ سیکرٹ ریکارڈ دیکھنا چاہتا تھا مگر مجھے اس پر شک

گزر اس لئے میں نے تصدیق کے لئے آپ کو ٹیلیفون کیا تھا۔“ چیف
 لائبریرین نے اپنی بات کی اہمیت بتانے کے لئے ٹاپ سیکرٹ کا لفظ ساتھ جڑ
 دیا تھا۔ حالانکہ پبلک لائبریری میں ٹاپ سیکرٹ کا ذکر ہی حماقت تھا۔

”میرا کارڈ“ دوسری طرف سے سوپر فیاض کی حیرت بھری آواز گونجی۔

”جی ہاں آپ کا کارڈ اس وقت بھی میرے سامنے موجود ہے“ چیف

لائبریرین نے جواب دیا۔

”وہ فوجوان اب کہاں ہے اور اس کا حلیہ کیا تھا“ سوپر فیاض کا لہجہ

اس بار بے حد کراخت ہو گیا شاید اسے بھی اس فراڈ پر غصہ آ گیا تھا۔

”سروہ اس وقت ریفرنس روم میں ٹاپ سیکرٹ ریکارڈ کا مطالعہ کر رہا ہے۔

اور وہ بڑے سڈول جسم اور کشیدہ قامت جوان ہے۔ آنکھوں میں بے پناہ چمک

ہے چہرہ اور ہاتھ کہیں کہیں سے جلے ہوئے ہیں۔ سر کے بال بھی جلے ہوئے محسوس

ہوتے ہیں۔“ چیف لائبریرین نے عمران کا حلیہ بیان کرتے ہوئے کہا۔

”ٹاپ سیکرٹ ریکارڈ اور میرا ریفرنس۔ یہ بات ہے۔ وہ مزدور کوئی ملک دشمن

ہوگا۔ آپ اسے قابو میں رکھیں میں فوراً پہنچ رہا ہوں۔“ سوپر فیاض پر ٹاپ

سیکرٹ کا لفظ اثر کر گیا تھا اور اس نے یہ بھی نہ سوچا کہ پبلک لائبریری میں کون سا

ٹاپ سیکرٹ ریکارڈ ہو سکتا ہے۔ پھر حلیے سے بھی وہ نہ سمجھ سکا کہ وہ فوجوان کون

ہوگا۔ اس لئے وہ فوری ملک دشمن کی گرفتاری پر آمادہ ہو گیا۔

چیف لائبریرین کے چہرے پر مسرت کا آبشار بہنے لگا۔ اس نے ریسپور رکھا اور

پھر تیزی سے کمرے سے باہر نکل آیا اور تیز تیز قدم اٹھاتا ہوا ریفرنس روم کے دروازے

پر پہنچ گیا۔ اس نے دروازے کی بھری سے جھانکا تو عمران فائل میں ہمدن مطلق

تھا۔ چیف لائبریرین نے بڑی آہستگی سے ہینڈل گھمایا اور پھر اس کے آٹومیٹک لاک

میں لگی ہوئی چابنی گھا کر نکال لی۔ اب لاک بند ہو چکا تھا۔ لاک بند کر کے اس نے ایک بار پھر کی بول سے اندر جھانکا۔ عمران بدستور نائل میں غرق تھا۔
چیف لائبریرین کو سنتی ہو گئی چنانچہ وہ دبے قدموں چلتا ہوا واپس اپنے دفتر میں پہنچ گیا۔

ابھی اسے دفتر میں بیٹھے دس پندرہ منٹ ہوئے تھے کہ اچانک بھاری قدموں کی آوازیں گونجیں اور دوسرے لمحے سوپر فیاض بمعہ چند سپاہیوں کے اپنی مکمل یونیفارم میں بلوس دفتر میں داخل ہوا۔ چیف لائبریرین ان کے استقبال کے لئے اٹھ کھڑا ہوا۔
”وہ نوجوان کہاں ہے؟“ فیاض نے انتہائی رعب دار لہجے میں پوچھا۔
”سر وہ ریفرنس روم میں ہے۔ میں نے ریفرنس روم باہر سے لاک کر دیا ہے۔“
چیف لائبریرین نے بڑے موڈ بانہ لہجے میں جواب دیا۔

”ہومبہ۔ اچھا کیا۔ اب بتلاؤ کیا کیا باتیں ہوئیں اور وہ کون سا ریکارڈ دیکھنا چاہتا تھا؟“ سوپر فیاض کو اب یہ اطمینان ہو چکا تھا کہ نوجوان اب کمرے سے باہر نہیں نکل سکتا۔ اس لئے اس نے تفصیل طلب کر لی اور چیف لائبریرین نے مکمل تفصیل سے تمام گفتگو بتلا دی اور ساتھ ہی عمران کا کارڈ بھی میز پر سے اٹھا کر سوپر فیاض کے سامنے رکھ دیا۔ سوپر فیاض نے بڑے غور سے کارڈ کو دیکھا اور پھر اس کی پیشانی پر بل پڑ گئے۔

”ایک بار پھر حلیہ بتلاؤ“ سوپر فیاض نے کچھ سوچتے ہوئے کہا۔ کیونکہ جو تفصیل چیف لائبریرین نے بتلائی تھی۔ اس سے فیاض پھر سوچ میں پڑ گیا تھا کہ ایسی الٹی سیدھی حرکتیں عمران اکثر کرتا رہتا ہے۔ چیف لائبریرین نے دوبارہ حلیہ بتلا دیا۔

”اچھا ریفرنس روم میں ہمیں لے چلو“ سوپر فیاض نے ہولسٹر سے ریو الو

نکالتے ہوئے کہا۔ اور سپاہیوں نے بھی اپنی اپنی رائفلیں تان لیں اور وہ سب چیف
لاٹبرین کی راہنمائی میں چلتے ہوئے ریفرنس روم کی طرف بڑھ گئے۔

”کھولو“ سوپرفیاض نے دبلے لہجے میں چیف لاٹبرین کو حکم دیا اور چیف
لاٹبرین نے بڑھی آہستگی سے کی بول میں چابی ڈال کر گھما دی۔ اس کے ہاتھ کانپ رہے
تھے۔ شاید اس قسم کی سچیشن سے اس کا پہلی بار سابقہ پڑا تھا۔ اس لئے اس کے لہجے
پر اس کا بے پناہ دباؤ تھا۔

سوپرفیاض نے ریو اور ہاتھ میں کپڑا اور پھلات ماکر دروازہ ایک دھماکے
سے کھول دیا اور اچھل کر اندر چلا گیا۔

”ہینڈز اپ“ سوپرفیاض نے کمرے میں جاتے ہی انتہائی گرجت لہجے
میں کہا۔ اور پھر وہ لٹو کی طرح گھوم گیا۔ مگر دوسرے لمحے ریو اور پر اس کی گرفت ڈھیل
پڑ گئی کیونکہ کمرہ خالی تھا۔

چیف لاٹبرین اور سپاہی بھی اندر داخل ہو گئے۔ چیف لاٹبرین نے جب مقفل
کمرے کو اندر سے خالی پایا تو اس کی آنکھیں حیرت اور خوف سے پھٹی کی پھٹی رہ گئیں۔
چہرے کا رنگ زرد پڑ گیا۔

”کہاں ہے وہ نوجوان“ سوپرفیاض نے پھاڑ کھانے والے لہجے میں چیف
لاٹبرین سے کہا۔

”اب۔ اب۔ ابھی تو وہ کمرے کے اندر تھا۔ میں نے باہر سے دروازہ بند کر
دیا تھا اور ابھی آپ کے سامنے کھولا ہے“ چیف لاٹبرین کا ذہن بھونچال
کے زد میں آیا ہوا تھا۔

”شٹ اپ۔ وہ نوجوان کوئی جن بھوت تھا کہ بند کمرے سے غائب ہو گیا۔
سیدھی طرح بتاؤ مجھے یہاں بلانے سے تمہارا کیا مقصد تھا“ سوپرفیاض جھنجھلا کر

میں چیف لائبریرین پر چڑھ دوڑا۔

”م“ میں سچ بول رہا ہوں جناب میں نے اسے کمرے میں بند کیا تھا۔“
چیف لائبریرین نے بوکھلا کر جواب دیا۔ اس کی سمجھ میں نہیں آ رہا تھا کہ وہ نوجوان
کے غائب ہونے کی کیا توجیہ پیش کرے۔

سو پر فیاض اس میز کی طرف بڑھا جس پر وہ ضمیمہ سی فائل پڑی ہوئی تھی۔ سو پر
فیاض نے فائل اٹھائی تو اس کے نیچے کاغذ کا ایک پڑا ہوا تھا۔ سو پر فیاض نے
جلدی سے وہ کاغذ اٹھا لیا۔

”تمہارے کارڈ کی بڑی اہمیت ہے سو پر فیاض۔ چیف لائبریرین جو مجھے گھاس
بھی نہیں ڈال رہا تھا۔ تمہارا کارڈ دیکھتے ہی مرعوب ہو گیا۔ اب اس غریب کو کچھ
نہ کہنا۔ مجھے جو کچھ چاہیے تمہارے میں لے جا رہا ہوں۔ تم سے ملاقات کے لئے یہاں
ٹھہرتا تو ضرور مگر میرے پاس وقت نہیں۔ اچھا اجازت۔ بائی۔ بائی۔ عمران۔“
کارڈ پر لکھی ہوئی عبارت پڑھتے ہی سو پر فیاض کے چہرے پر مسکراہٹ تیرنے لگی۔
عمران کا مسکد کامیاب رہا تھا۔ اس نے کاغذ مروڑ کر جیب میں ڈالا۔

”اچھا اب ہم چلتے ہیں“ — اس بار اس نے بڑے نرم لہجے میں چیف
لائبریرین سے مخاطب ہو کر کہا۔

اور اس کے نرم لہجے پر ہی چیف لائبریرین کو یہ پچھنے کا حوصلہ ہوا کہ وہ نوجوان
کون تھا اور کیسے غائب ہو گیا۔

”تم فکر نہ کرو۔ وہ میرا ہی آدمی تھا اور چونکہ بھوت کی نسل سے تعلق رکھتا ہے
اس لئے اس کا غائب ہو جانا کوئی حیرت کی بات نہیں“ — سو پر فیاض نے
مسکراتے ہوئے کہا اور پھر سپاہیوں کو اپنے پیچھے آنے کا اشارہ کرتے ہوئے کمرے
سے باہر نکل گیا۔ چیف لائبریرین ہونٹ بنا کھڑا تھا شاید ابھی تک یہ مسکد اس کے

ملق سے نیچے نہیں اتر رہا تھا کہ بند کمرے سے نوجوان کیسے غائب ہو گیا۔



میجر ہر لیو ایک چھوٹے سے کمرے میں بڑی بے چینی کے عالم میں ٹہل رہا تھا۔ اس کے چہرے پر غصے اور پریشانی کا ہلکا سا اثر قائم تھا۔ وہ بار بار مٹھیاں بھیجتا دانت پیتا اور پھر زیر لب بڑبڑاتا رہ جاتا۔ اچانک ٹیلیفون کی گھنٹی کی آواز کمرے میں گونجی۔ اس نے جھٹکے سے مڑ کر ٹیلیفون کی طرف دیکھا اور چند لمحے بے حس و حرکت کھڑے رہنے کے بعد اس نے ریسپونڈ کیا۔

”یس میجر بریو سپیکنگ“ — اس کے لہجے میں بے پناہ کوشش اور شدید

جھنجھلاہٹ تھی۔

”سرفیلپ نے ابھی ابھی اپنے آدمیوں کو احکامات جاری کئے ہیں کہ وزارت خارجہ کے دفتر کے ریکارڈ روم پر حملہ کر کے فارن سیکرٹ سروس کی فائل حاصل کریں۔ ڈاکٹر براؤن وزارت خارجہ کی عمارت کے ارد گرد شدید بارش کر کے اور آسمانی بجلی گرا کر انہیں کور دے گا“ — دوسری طرف سے ایک مودبانہ آواز سنائی دی۔

”ٹھیک ہے مشن کے بعد مجھے رپورٹ دینا کہ اس مشن کا کیا انجام ہوا اور فیلپس اور ڈاکٹر براؤن پر اس کا کیا ردعمل ہوا“ — میجر بریو کا چہرہ جوش سے سرخ

ہو گیا۔ اس کی آنکھوں میں پڑاسرار سی چمک دوڑ آئی تھی۔
 ”بہتر سر میں مطلع کر دوں گا“ — دوسری طرف سے جواب آیا اور میجر
 بریو نے ریسیور رکھ دیا۔ وہ چند لمحے کچھ سوچا رہا۔ پھر اس نے میز پر مکر مارتے
 ہوئے کہا۔

”اب میں دیکھوں گا فلیپر کیسے کامیاب ہوتا ہے۔ میں اعلیٰ احکام کو بتلاؤں
 گا کہ میجر بریو کے بغیر ان کا مشن کس طرح کامیاب ہو سکتا ہے“ — اور پھر وہ
 تیزی سے مڑا اور کمرے سے باہر نکلتا چلا گیا۔ کوٹھی سے باہر نکل کر وہ تیزی سے
 سڑک کے کنارے چلتا ہوا ایک کمرشل بلڈنگ میں داخل ہو گیا۔ بلڈنگ کے برآمدے
 میں پبلک فون بوتھ موجود تھا۔ فون بوتھ میں داخل ہو کر اس نے جیب سے ایک
 ڈائری نکالی اور اس میں سے ایک نمبر نکال کر اس نے بوتھ میں سکے ڈالے اور
 پھر ڈائری پر لکھے ہوئے نمبر گھمانے شروع کر دیئے۔ چند لمحوں میں رابطہ قائم ہو گیا۔
 ”پنی۔ اے ڈیسکرٹری فارن منسٹری“ — دوسری طرف سے ایک نسوانی
 آواز گونجی۔

”سیکرٹری سر سلطان سے بات کرائیں۔ ایمر جنسی“ — میجر بریو نے ذرا
 طور پر آواز کو بھاری بناتے ہوئے کہا۔

”آپ کون صاحب ہیں“ — پنی۔ اے نے اپنی ذمہ داری پوری کرتے
 ہوئے پوچھا۔

”ایک دوست! آپ سیکرٹری صاحب سے فوراً بات کرائیں۔ ورنہ ملک
 کو ناقابل تلافی نقصان پہنچ جائے گا“ — میجر بریو نے سخت لہجے میں جواب دیا۔
 ”ایک منٹ ہو لڈ کریں“ — دوسری طرف سے پنی۔ اے نے جواب دیا
 اور پھر چند لمحوں بعد سر سلطان کی باوقار آواز گونجی۔

”سلطان سپینگ“

”سرسلطان اب سے تھوڑی دیر بعد وزارتِ خارجہ کی عمارت پر حملہ ہونے والا ہے“ میجر بریو نے انہیں اطلاع دیتے ہوئے کہا۔

”اوہ آپ کون بول رہے ہیں“ سرسلطان کے لہجے میں حیرت کے ساتھ ساتھ پریشانی کا عنصر بھی شامل تھا۔

”میں عجبات چھوڑیں آپ اپنا انتظام کریں“ میجر بریو نے جواب دیا اور اس کے ساتھ ہی اس نے ریسور رکھ دیا۔ اور پھر ادھر ادھر دیکھ کر وہ فوراً پینک بوتھ سے باہر نکل آیا۔ تھوڑی دیر بعد وہ واپس کوٹھی کی طرف جا رہا تھا۔ اسے مکمل یقین تھا کہ فیصلہ کا یہ مشن ناکام ہو جائے گا۔ اور اس طرح اعلیٰ حکام کی نظروں میں اس کی اہمیت ختم ہو جائے گی۔

اپنے کمرے میں واپس پہنچتے ہی اس نے لباس تبدیل کیا اور پھر ریو اور جیب میں ڈال کر وہ باہر نکل آیا۔ گیراج سے اس نے کار نکالی اور دوسرے لمحے اس کی کار کوٹھی سے نکل کر تیزی سے سڑک پر دوڑنے لگی۔ کار چلتے چلاتے اس نے آسمان پر نظریں دوڑائیں تو اسے سیاہ رنگ کے بادل تیزی سے آسمان پر جمع ہوتے دکھائی دیئے۔ اس کے لبوں پر پراسرار سی مسکراہٹ دوڑ گئی۔ اس کے ذہن میں اپنے ہی ملک کو ڈبل کر اس کرنے کا پروگرام تھا۔ چنانچہ مختلف سڑکوں پر کار دوڑانے کے بعد وہ جلد ہی وزارتِ خارجہ کی وسیع و عریض عمارت کے قریب پہنچ گیا۔

عمارت سے کافی دور اس نے کار پارک کی اور پھر کار کو لاک کر کے وہ آہستہ آہستہ قدم اٹھاتا ہوا عمارت کی طرف بڑھنے لگا۔

عمارت کے گیٹ پر حسب معمول دو سپاہی ٹین گنیں لے پہرہ دے رہے تھے اور اسے کہیں بھی ایسے آثار نظر نہیں آ رہے تھے جن سے وہ سمجھتا کہ سرسلطان کو

اس کا فون ملنے کے بعد ہنگامی دفاعی انتظامات کئے گئے ہوں اس نے سوچا کہ شاید سر سلطان نے اس کی کال کو کوئی اہمیت نہ دی ہو۔ عمارت کے قریب پہنچ کر اس نے ایک بار پھر آسمان کی طرف دیکھا۔ اب بادلوں کی تہہ خاصی گہری ہو گئی تھی۔ اسے معلوم تھا کہ شدید بارش کے دوران فلیپر کے آدمی عمارت پر حملہ کریں گے۔ اس لئے اس کے پاس ابھی کافی وقت موجود تھا۔ اس نے جان بوجھ کر سر سلطان کو یہ نہیں بتایا کہ حملہ آوروں کا ٹارگٹ کیا ہے۔ ورنہ ہو سکتا تھا سر سلطان سب سے پہلے وہ فائل وہاں سے ہٹا دیتے اور اس طرح فلیپر کے ساتھ ساتھ اس کا اپنا مشن ناکام ہو جاتا۔ وہ گھومتا ہوا عمارت کی پشت کی طرف آگیا۔ اس کی عقابانی نظریں پوری عمارت کا گہرہ جائزہ لے رہی تھیں۔ وہ اندر داخل ہونے کے لئے کوئی رخزد ڈھونڈ رہا تھا اور پھر وہ رخزا سے نظر آگیا۔ عمارت کی پشت پر ایک بڑی سی کھڑکی تھی جس پر سلاخیں لگی ہوئی تھیں۔ کھڑکی کافی اونچائی پر تھی۔ اور اس کے نیچے دیوار قطعی سپاٹ تھی۔ بظاہر کھڑکی تک پہنچنے کا کوئی راستہ نظر نہیں آتا تھا مگر کھڑکی دیکھتے ہی اس کے ذہن میں ایک ترکیب آگئی تھی۔ اس نے ادھر ادھر دیکھا اسے دور نزدیک کوئی آدمی نظر نہیں آ رہا تھا۔ آسمان پر گہرے سیاہ رنگ کے بادل پوری طرح چھا چکے تھے اس لئے ماحول پر خاصا اندھیرا چھا چکا تھا۔ چاروں طرف دیکھنے کے بعد وہ خاصا مطمئن ہو گیا۔ اور پھر وہ تیزی سے عمارت کی دیوار کی طرف بڑھتا چلا گیا۔ دیوار کے قریب پہنچ کر اس نے جیب سے ایک پتلی سی رسی نکالی، جس کے ایک سرے پر ہک لگا ہوا تھا۔ اس نے رسی کا ایک کونا پکڑ کر اسے ہاتھ میں گردش دی اور پھر اسے کھڑکی کی طرف اچھال دیا۔ اس کا پہلا ہی وار کامیاب رہا۔ ہک ایک سلاخ میں پھنس گیا تھا۔ اس نے ایک بار پھر ادھر ادھر دیکھا اور پھر

قبیل عرصے میں کھڑکی کی سلاح کو تھام چکا تھا۔

ایک ہاتھ سے اس نے سلاح تھامی اور دوسرے ہاتھ کو اس نے معمول سا بوجھ دیا اور اس کے ہاتھ میں پہنی ہوئی انگوٹھی کا ٹکڑا دھکن کی طرح کھلتا چلا گیا۔ اس نے اس انگوٹھی کو کھڑکی کی سلاحوں پر پھیر دیا۔ انگوٹھی سے ایک سیال کی فرار نکل کر سلاحوں پر پڑی اور جس جس جگہ وہ سلاح پر سیال گرا سلاح دباؤ سے گھٹی چلی گئی۔ چنانچہ مجرب بریونے ایک ہی ہاتھ سے تمام سلاحوں کو اوپر کی طرف موڑ دیا۔ اب کم از کم اس کے گزرنے کا راستہ بن گیا تھا۔ استہانے کے بعد اس نے کھڑکی کے شیشے پر ہاتھ مارا اور کھڑکی کا شیشہ ایک پھٹنے کے سے ٹوٹ کر اندر جا گرا۔ اس نے ہاتھ اندر ڈال کر چٹھنی کھول دی اور دوسرے لمحے کھڑکی اس کے ہاتھ کے معمولی سے دباؤ سے کھلتی چلی گئی کھڑکی کھلتے ہی وہ تیزی سے اچھلا اور پھر ملک چھینکنے میں وہ کھڑکی سے ہوتا ہوا کمرے کے اندر کود گیا۔

اندر کودنے کے بعد اس نے ایک بار پھر باہر کی طرف دیکھا۔ اب ہلکی ہلکی بارش شروع ہو چکی تھی اور اندھیرا پہلے سے زیادہ بڑھ گیا تھا۔ اس نے کھڑکی کے پٹ بند کئے اور پھر جیب سے پینل مارش نکال کر کمرے کا جائزہ لینا شروع کر دیا۔

وہ ایک چھوٹا سا کمرہ تھا جس میں بڑی بڑی الماریاں موجود تھیں۔ اس نے ایک الماری کھول کر دیکھا تو اس میں آفس فائلیں بھری ہوئی تھیں۔ اس نے الماری دوبارہ بند کر دی اور کمرے کے دروازے کی طرف بڑھ گیا۔ جیب سے مڑی ہوئی ایک تار نکالی اور اس تار کے ذریعے اس نے چند ہی لمحوں میں دروازہ کا لاک کھول دیا اور پھر اس نے دروازہ بند کرنا ہی چاہا تھا کہ اچانک اسے دور سے کسی کے قدموں کی آواز سنائی دی۔ قدموں کی آواز سے محسوس ہوتا تھا کہ آنے والوں کی تعداد کافی ہے۔ راہداری میں چھپنے کی اور کوئی جگہ نہیں تھی۔ اس لیے

وہ تیزی سے دروازہ کھول کر دوبارہ کمرے میں داخل ہو گیا اور اس نے پھرتی سے مگر بغیر کوئی آواز پیدا کئے دروازہ بند کر دیا۔ اور اُنکھ کی ہول پر جمادی تھوڑی دیر بعد اس نے پانچ آدمیوں کو سامنے سے گزرتے دیکھا۔ جن میں سے دو افراد مسلح اور یونینفارم میں تھے۔ ان کے گزرنے کے بعد میجر برلوی نے آہستہ سے دروازہ کھولا اور باہر جھانکا تو اس نے پانچوں آدمیوں کو راہداری کے دوسرے سرے پر فطرتے دیکھا۔ وہ بھی دروازہ سے نکل کر ان کے پیچھے چل دیا۔ ریولوز اس کے ہاتھ میں تھا جلد ہی وہ راہداری کے سرے پر پہنچ گیا۔ یہاں سے سیڑھیاں نیچے جا رہی تھیں۔ اس نے سیڑھیوں پر سے نیچے جھانکا تو وہ پانچوں افراد ایک بند دروازے کے سامنے کھڑے تھے۔

”آپ نے ریکارڈ روم پر پہرہ دینا ہے اور چاہے کچھ بھی کیوں نہ ہو جائے، یہاں سے نہیں ہلنا“ — ایک ادھیڑ عمر باوقار آدمی نے یونینفارم میں ملبوس مسلح افراد کو حکم دیتے ہوئے کہا۔

”مگر سلطان صاحب اگر دشمن ریکارڈ روم پر حملہ کرنا چاہتے ہیں تو وہ پوری حفاظتی فورس کو ختم کر کے ہی یہاں تک پہنچ سکتے ہیں چنانچہ ان افراد کی زیادہ ضرورت باہر سے نہ کہ یہاں“ — ایک اور آدمی نے سر سلطان سے مخاطب ہو کر کہا۔

”تم ملک دشمن افراد کے متعلق نہیں جانتے۔ یہ ضروری نہیں کہ ان کا ٹارگٹ ریکارڈ روم ہی ہو۔ ان کا مقصد کچھ اور بھی ہو سکتا ہے اور دوسری بات یہ بھی ضروری نہیں کہ وہ سیدھے راستے سے حملہ کریں۔ وہ ریکارڈ روم تک پہنچنے کے لئے کوئی اور راستہ بھی اختیار کر سکتے ہیں۔ اس لئے ان افراد کی یہاں ضرورت ہے“ — سر سلطان نے مفاہحت کرتے ہوئے کہا۔

”ٹھیک ہے سر مجھے آپ مناسب سمجھیں“ — تجویز کنندہ نے جواب دیا اور سر سلطان سر ہلا کر واپس ہو گئے۔

ان کے ساتھ دو اور رسول ڈریس میں ملبوس افراد سیڑھیاں چڑھنے لگے۔ میجر بریو انہیں واپس آنا دیکھ کر واپس مڑا اور راہداری میں تقریباً بھاگتا ہوا پہلے والے کمرے میں گھس آیا۔ پیروں میں موجود کریپ سول جو توں کی وجہ سے اس کے قدموں کی آواز بائیکل نہیں گونج رہی تھی۔ تھوڑی دیر بعد سر سلطان اپنے ساتھیوں سمیت دروازے کے سامنے سے گزر گئے۔ جب ان کے قدموں کی آوازیں معدوم ہو گئیں تو میجر بریو دوبارہ باہر نکلا اور پھر دوبارہ سیڑھیوں کی طرف چل دیا۔ اب اسے ریکارڈ روم کے محل وقوع کا علم ہو گیا تھا۔ سیڑھیوں کے کنارے پر کھڑے ہو کر اس نے نیچے جھانکا۔ دونوں مسلح دربان دروازے کے سامنے چوکنے کھڑے تھے۔ میجر بریو نے جیب سے ریوالت نکالا اور پھر دوسری جیب سے سائیکلنگ نکال کر ریوالت پر فٹ کرنے لگا۔ چند لمحوں بعد وہ فائر کرنے کے لئے تیار تھا۔ اس نے ایک دربان کا نشانہ لے کر ٹریگر دبا دیا۔ ہکی سی شوں کی آواز نکلی اور وہ دربان الٹ کر گرا۔ گولی اس کی پشت میں لگی تھی۔ دوسرے دربان نے چونک کر اوپر دیکھا۔ مگر میجر بریو دوسری بار ٹریگر دبا چکا تھا۔ دوسرے دربان کا بھی وہی حشر ہوا جو پہلے کا ہوا تھا۔ دونوں کو گولیاں ایسے مقام پر لگی تھیں کہ وہ تڑپ بھی نہ سکے تھے۔ ان کی طرف سے اطمینان ہونے کے بعد میجر بریو تیزی سے سیڑھیاں اترتے ہوئے ریکارڈ روم کے دروازے پر پہنچ گیا۔ اس نے دروازے کے تلے پر فائر کیا اور بڑا سا تالہ ایک ہی فارے سے ٹوٹ گیا۔

میجر بریو نے تیزی سے دروازہ کھولا اور اندر داخل ہو گیا۔ یہ بہت بڑا ریکارڈ روم تھا۔ دیواروں میں چاروں طرف الماریاں فٹ تھیں جن میں فائلیں

بھری ہوتی تھیں۔ درمیان میں ایک بہت بڑی الماری موجود تھی جس پر سرخ رنگ کا کراں بنا ہوا تھا۔ میجر بریو اس الماری کی طرف بڑھا۔ اسی لمحے اس کے حساس کانوں میں دوسرے بے تماشا فائرنگ کی آوازیں آنے لگیں۔ وہ ایک لمحے کے لئے ٹھٹھکا۔ مگر دوسرے ہی لمحے وہ پہلے سے زیادہ تیزی سے الماری کی طرف بڑھنے لگا۔ اسے معلوم ہو گیا تھا کہ لٹیر کے آدمیوں نے عمارت پر حملہ کر دیا ہے اور اس کے فون کی وجہ سے چونکہ محافظ پہلے سے چوکنے تھے اس لئے زوردار مقابلہ ہو رہا ہوگا۔ اب اس کی کامیابی اسی میں تھی کہ وہ جتنی جلد ہو سکے الماری سے فارن سیکرٹ سروس کی فائل حاصل کر کے عمارت سے نکل جائے۔ چنانچہ الماری کے قریب پہنچتے ہی اس نے اس پر بے تماشا فائرنگ شروع کر دی مگر پہلا فائر ہوتے ہی پورا کمرہ بلکہ عمارت تیز سارٹل کی خوفناک آوازوں سے گونجنے لگی۔

دراصل جلد ہی میں وہ یہ بھول گیا تھا کہ الماری کے گرد خود کار حفاظتی نظام موجود تھا مگر اب وہ کیا کر سکتا تھا جو حماقت ہونی تھی جو چکی تھی۔ اس لئے اس نے فائرنگ جاری رکھی اور پھر ایک جھٹکے سے الماری کے ٹوٹے ہوئے بیٹ کھول ڈالے۔ سائرن کی آوازیں اب بہت تیز ہو چکی تھیں۔ الماری کے اندر ایک ہی فائل موجود تھی۔ میجر بریو نے جھپٹ کر فائل کچھنی اور پھر دروازے کی طرف دوڑ لگا دی۔ مگر دروازہ خود بخود بند ہو چکا تھا۔ میجر بریو نے جنون کے عالم میں دروازے پر اپنے کاندھے کی زوردار ٹکریں ماریں اور چند لمحوں کی سر توڑ کوشش کے بعد وہ دروازہ توڑنے میں کامیاب ہو گیا۔ دوسرے لمحے وہ سیڑھیاں چڑھتا ہوا راہداری میں آ پہنچا اور پھر بڑی چھرتی سے پہلے والے کمرے میں داخل ہو گیا۔

اسی لمحے راہداری میں بھاری قدموں کی آوازیں گونجیں۔ میجر بریو نے فائل جیب میں ڈالی اور پھر کھڑکی کھول کر اس کے ساتھ ٹھنی ہوئی رسی کچھنی اور بڑی

پھرتی سے نیچے اترنے لگا۔ باہر شدید ترین بارش ہو رہی تھی۔ مگر وہ بارش کی پرواہ کے بغیر بڑی پھرتی سے نیچے اترتا چلا گیا۔ اس کا چہرہ اپنی کامیابی پر مسرت سے سرخ ہو رہا تھا۔ وہ اعلیٰ حکام کی نظروں میں ایک بار پھر اپنی اہمیت منوانے کے قابل ہو چکا تھا۔



ڈاکٹر ہبلڈ نے کہا جیسا سائنسدان ہے جس نے مصنوعی موسم پر خاما کا میاب تحقیق کام کیا ہے اور یہ ڈاکٹر ہمارے دشمن ملک کافرستان سے تعلق رکھتا ہے۔“
عمران نے بلیک زیرو کو بتایا۔
”مگر یہ کیا ضروری ہے کہ ڈاکٹر براؤن ہی ہمارے ملک میں کام کر رہا ہے؟“
بلیک زیرو نے جواب دیا۔

”بوری فائل میں مجھے یہی ایک ڈاکٹر نظر آیا ہے جس کا کسی حد تک ہمارے ملک سے تعلق ہو سکتا ہے۔ چاہے یہ تعلق دوستی کا ہو یا دشمنی کا۔ اس کے علاوہ جتنے بھی سائنسدان تھے وہ سب یورپین ممالک سے تعلق رکھتے ہیں۔ اس لئے میرا خیال ہے ہمیں پہلے کافرستانی سفارتخانے کو چیک کرنا چاہیے۔“
عمران نے کہا اور ٹیلیفون کارلسیورڈ اپنی طرف کھسکایا اور نمبر ڈائل کرنے شروع کر دیئے۔
جلد ہی رابطہ قائم ہو گیا۔

"ٹائیگر سپیکنگ" — دوسری طرف سے ٹائیگر کی آواز سنائی دی۔
 "عمران سپیکنگ" — عمران نے بڑے سنجیدہ لہجے میں جواب دیا۔
 "فرمائیے سر" — ٹائیگر نے بے حد مودبانہ لہجے میں پوچھا۔
 ٹائیگر کا فرسٹنی سناٹانے میں بلکہ نناڈ اور کسی سائنڈان ڈاکٹر برادرن کے متعلق معلومات حاصل کرو۔ جتنی جلدی یہ کام ہو سکے کرو اور مجھے مطلع کرو۔ — عمران نے اسے ہدایات دیں۔

"بہتر سر میں ابھی گوشش شروع کر دیتا ہوں" — ٹائیگر نے جواب دیا۔
 اور عمران نے ریسپورڈ کھ دیا۔

"آپ ٹائیگر کو باقاعدہ سیکرٹ سروس میں کیوں نہیں شامل کر لیتے؟"
 بلیک زیرو نے بڑی سنجیدگی سے کہا۔ وہ پچھلے چند کینسر میں ٹائیگر کی اعلیٰ ترین کارکردگی اور بہترین صلاحیتوں کا دل سے قائل ہو چکا تھا۔
 "ایک ہی تو کام کا آدمی ہے۔ تم اسے بھی مفت غوروں کے گروہ میں شامل کرانا چاہتے ہو؟" — عمران نے جواب دیا۔ اور بلیک زیرو جھینپ کر رہ گیا۔ اس سے پہلے کہ بلیک زیرو کوئی جواب دیتا۔ ٹیلیفون کی گھنٹی زور زور سے بجنے لگی۔ عمران نے ریسپورڈ اٹھالیا۔

"ایکسٹو" — عمران نے ایکسٹو کے مخصوص لہجے میں کہا۔
 "سلطان سپیکنگ" — عمران سے بات کر اور۔

دوسری طرف سے سرسلطان کی سنجیدگی سے بھرپور آواز سنائی دی۔
 "عمران بول رہا ہوں جناب" — عمران نے سرسلطان کی آواز میں بے پناہ سنجیدگی محسوس کرتے ہوئے جواب بھی سنجیدگی سے دیا۔
 "عمران بیٹے۔ ابھی ابھی مجھے ایک گنگنام فون ملا ہے کہ مجرم وزارت خارجہ

کے دفتر پر حملہ کرنے والے ہیں۔“ — سر سلطان نے کہا۔
 ”وزارت خارجہ کی عمارت پر حملہ“ — عمران نے چونک کر جواب دیا۔
 اور بیک زبرد بھی عمران کی بات سن کر سیدھا ہو گیا۔
 ”ہاں ابھی ابھی مجھے فون ملا ہے۔ میں نے آپریٹر سے فون نمبر حاصل کرنا چاہا
 تو اس نے بتلایا کہ کال انٹرپرائزز کمیشن بلڈنگ کے پبلک بوتھ سے کی گئی ہے۔“
 سر سلطان نے جواب دیا۔

”ٹھیک ہے آپ فوراً وزارت خارجہ کے ریکارڈ روم پر دو آدمی متعین
 کر دیں اور سیکورٹی فورس کو چونکا کر دیں۔ میں اپنے ساتھیوں سمیت وہاں پہنچتا
 ہوں۔ ہم لوگ باہر سے عمارت کو گور کریں گے۔“ — عمران نے فوری طور پر
 سکیم بتلا دی۔

”ٹھیک ہے سر سلطان نے جواب دیا اور رابطہ ختم ہو گیا۔ عمران نے ریسور
 دکھا اور کرسی سے اٹھ کھڑا ہوا۔

”اگر واقعی آج وزارت خارجہ پر حملہ ہوا تو ہمیں مجرموں کے خلاف ایک
 لائن آف ایکشن مل جائے گی۔ تم فوراً سیکرٹ سروس کے ممبران کو کال کر کے
 انہیں عمارت کو خفیہ طریقے سے گھرنے کے احکامات جاری کر دو۔ میں بھی وہاں
 پہنچ جاؤں گا۔“ — عمران نے بیک زبرد کو ہدایات دیں اور پھر تیزی سے
 قدم اٹھاتا ہوا آپریشن روم سے باہر نکل آیا۔

چند لمحوں بعد اس کی کارڈانس منزل کے گیٹ سے بندوق کی گولی کی طرح باہر
 آئی اور پھر تیز رفتاری کے ریکارڈ ٹورنی ہوئی مڑکوں پر طوفانی انداز میں دوڑنے
 لگی۔ مختلف مڑکوں سے گزرنے کے بعد اس کی کار تقریباً چار پانچ منٹ کے بعد
 انٹرپرائزز کمیشن بلڈنگ کے سامنے پہنچ گئی۔ عمران نے بڑی پھرتی سے کار کو

بریکب لگائی اور پھر پینر سے لاک کے بغیر دوڑتا ہوا عمارت کے برآمدے میں داخل ہو گیا۔ پبلک بوتھ برآمدے میں ہی موجود تھا۔

پبلک بوتھ میں اس وقت کوئی آدمی موجود نہیں تھا۔ در ایک دروازے کے سامنے ایک چپڑاسی بیٹھا ہوا تھا اور ادھر ادھر دیکھ رہا تھا۔ عمران تیزی سے اس کی طرف بڑھا۔ اپنی طرف عمران کو اس جارحانہ انداز میں بڑھتے دیکھ کر چپڑاسی بوکھلا کر اٹھ کھڑا ہوا۔

عمران نے قریب پہنچ کر جیب میں ہاتھ ڈالا اور پھر بند مٹھی چپڑاسی کے ہاتھ میں کھول دی۔ مٹھی میں پچاس روپے کا نوٹ تھا۔

”تم کس وقت سے یہاں موجود ہو؟“ عمران نے اس کی آنکھوں میں آنکھیں ڈال کر سرگوشی کی۔

”تقریباً دو گھنٹے سے جناب۔“ چپڑاسی نے بوکھلا کر جواب دیا۔ ویسے پچاس کے نوٹ کو اس نے مٹھی میں جکڑ لیا تھا۔

”آخری بار پبلک بوتھ کتنی دیر پہلے استعمال ہوا ہے؟“ عمران نے پوچھا۔

”ابھی دس منٹ پہلے ایک خوبصورت نوجوان نے بات کی ہے۔“

چپڑاسی نے جواب دیا۔

”کیا اس کی حرکات مشکوک تھیں؟“ عمران نے سوال کیا۔

”یہ آپ کیوں پوچھ رہے ہیں؟“ چپڑاسی نے پہلی بار احتجاج کرنے کی کوشش کرتے ہوئے کہا۔

”میرے بات کا جواب دو۔“ عمران نے یکدم سخت لہجے میں جواب دیا۔
”ویسے تو مشکوک کی کوئی بات نہیں جناب۔ البتہ فون کرنے کے بعد اس نے

بڑے پراسرار طریقے سے ادھر ادھر دیکھا اور پھر تیزی سے باہر نکل گیا۔
 چہرہ اسی نے جواب دیا اور عمران اس کی بات سن کر تیزی سے واپس پیکر
 بوتھ کی طرف مڑا جیسے ہی عمران پیکر بوتھ کے قریب پہنچا۔ اچانک ایک نوجوان
 لڑکی ہمدردی میں داخل ہوئی اور بوتھ کا دروازہ کھولنا چاہا۔ مگر عمران نے تیزی
 سے آگے بڑھ کر اس کا ہاتھ پکڑ لیا۔

”ارے ارے متر متر کیا غضب کر رہی ہیں۔ اس بوتھ میں ابھی ابھی قتل ہو
 گیا ہے۔“ عمران نے آنکھیں پھیلاتے ہوئے کہا۔ اور لڑکی یوں بوکھلا کر
 پیچھے ہٹ گئی جیسے اسے کسی پکھو نے کاٹ لیا ہو۔ اس کا چہرہ یکدم زرد پڑ گیا تھا۔
 ”قتل۔ کک۔ کون قتل ہو گیا۔“ لڑکی نے بوکھلائے ہوئے لہجے میں
 پوچھا۔

”میرا دل۔“ عمران نے بڑی معصومیت سے کہا اور پھر تیزی سے بوتھ
 کا دروازہ کھول کر اندر داخل ہو گیا۔ لڑکی شاید چند لمحوں کے بعد اس کا مطلب نہ سمجھ سکی
 مگر جب اسے عمران کی بات سمجھ میں آئی تو اس کا چہرہ شرم سے سرخ ہو گیا۔
 مگر عمران اس کے غصے اور شرم سے بے نیاز اپنی کارروائی میں مصروف
 ہو گیا۔ اس نے جیب سے ایک چھوٹی سی ڈبلی نکال کر اس کا ڈھکن کھولا اور اس
 میں موجود سفید پاؤڈر ریسپور اور ڈائل پر چھو کر کنا شروع کر دیا۔ دوسرے لمحے
 قرن پر انگلیوں کے نشان ابھر آئے۔ جس جس نمبر کو ڈائل کیا گیا تھا وہاں وہاں
 انگلیوں کے نشان موجود تھے اور یہ نمبر صاف سر سلطان کا بنتا تھا۔ عمران نے
 زیر لب مسکراتے ہوئے ریسپور پر موجود انگلیوں کے نشانات کو دیکھا اور پھر اس
 ڈبلی کی پشت پر بنے ہوئے ایک حمانے سے ایک باریک کانڈ نکالا اور کانڈ کو ریسپور
 کے اوپر رکھ کر ہاتھ کا داؤ ڈالا۔ ریسپور پر موجود انگلیوں کے نشانات کاغذ پر ابھر

آئے۔ کاغذ کو ایک لمحے کے لئے بغور دیکھنے کے بعد اس نے احتیاط سے اسے جیب میں رکھ لیا اور پھر باپ ڈروائی ڈبئی کو بند کر کے جیب میں ڈالا اور پھر دروازہ نکال کر اس نے ریسپور اور ڈائل پر سے نشانات مٹائے اور بوتھ کا دروازہ کھول کر باہر نکل گیا۔ لڑکی کو شاید کہیں ضروری فون کرنا تھا۔ اس لئے وہ جاچکی تھی۔

عمران بوتھ سے باہر نکلا اور پھر تیز تیز چلتا ہوا برآمدے کے باہر موجود اپنی کار کی طرف بڑھتا چلا گیا۔ چند لمحوں بعد اس کی کار تیز رفتاری کے ریکارڈ توڑتی ہوئی وزارت خارجہ کے دفتر کی طرف دوڑنے لگی۔

عمران نے سراٹھا کر دیکھا تو آسمان پر گہرے سیاہ رنگ کے بادل چھپکے تھے۔ عمران کی آنکھوں میں ایک پراسرار سی چمک لہرائی اور اس نے کار کی رفتار اور بھی تیز کر دی۔ تھوڑی دیر بعد وہ وزارت خارجہ کی عمارت کے قریب پہنچ گیا۔ اس نے اپنی کار عمارت سے ہٹ کر ایک طرف کھڑی کی۔ اس سے پہلے وہاں ایک کار موجود تھی۔

عمران جیسے ہی اس کار کے قریب سے گزرا اچانک وہ ٹھٹھک کر رک گیا۔ کار کے شفاٹ ہیڈل پر ایک انگلی کا نشان واضح طور پر نظر آ رہا تھا اور اس کے ٹھٹھکنے کی وجہ بھی وہی نشان تھا۔ عمران نے ایک لمحے کے لئے جھک کر اس نشان کو دیکھا اور دوسرے لمحے اس کے چہرے پر پراسرار سی مسکراہٹ رنگ گئی۔

عمران تیزی سے اپنی کار کی طرف بڑھا اور پھر وہ دروازہ کھول کر اندر بیٹھ گیا۔ اب آسمان پر بادل اس حد تک گہرے ہو چکے تھے کہ ماحول پر اندھیرا چھاتا چلا جا رہا تھا۔ عمران نے ڈیش بورڈ کا ایک بٹن دھایا اور دوسرے لمحے کار کے ڈائل پر ایک سرخ رنگ کا بلب جلنے لگتا رہا۔

”ہیلو۔ ہیلو۔ عمران سپیکنگ“ — عمران نے آہستہ سے کہا۔

”یس صفدر اینڈ ٹنگ یو اور“ — دوسری طرف سے صفدر کی آواز سنائی

دی۔

”صفدر کیا تم لوگوں نے عمارت کو گھیرے میں لے لیا ہے اور“ — عمران

نے پوچھا۔

”ہاں اس وقت عمارت ہمارے محاصرے میں ہے اور“ — صفدر

نے جواب دیا۔

”سنو صفدر جب تک میں کاشن نہ دوں تم نے قطعاً کسی چیز میں مداخلت

نہیں کرنی اور“ — عمران نے اسے ہدایات دیں۔

”بہتر جناب اور“ — صفدر کا جواب سنائی دیا۔

”اور اینڈ آل“ — عمران نے جواب دیا اور پھر بٹن دبا کر سلسلہ منقطع

کر دیا مگر ذرہ کار سے باہر نہیں نکلا۔ اب بارش بھی شروع ہو گئی تھی جو لمحہ بہ لمحہ

تیز تر ہوتی چلی جا رہی تھی۔ بادلوں کے موڈ سے صاف نظر آ رہا تھا جیسے آج ہی

برسنے کی قسم کھالی ہو۔

عمران خاموشی سے بیٹھا عمارت کی طرف دیکھ رہا تھا۔ جب موسلا دھار

بارش برسنے لگی اور بارش کے زور میں آس پاس کے ماحول کو دیکھنے میں مشکل

پیش آنے لگی۔ تو عمران نے کار کے ڈیش بورڈ کا بٹن دبایا۔ بٹن دبتے ہی خانہ کھل

گیا۔ عمران نے خانے میں رکھی ہوئی ایک چھوٹی سی دور بین نکالی۔ دور بین کے

لینز کے ساتھ ایک چھوٹا سا بیج لگا ہوا تھا۔ عمران نے وہ بیج انتہائی حد تک

دائیں طرف گھما دیا اور پھر دور بین آنکھوں سے لگالی۔ اب شدید ترین بارش

کے باوجود باہر ہر چیز صاف نظر آ رہی تھی۔ ایسے محسوس ہو رہا تھا جیسے ماحول

ٹرانسپیرنٹ ہو گیا ہو۔ ابھی اسے دور بین لگائے چند ہی منٹ ہوئے تھے کہ اس

نے دو کاریں موٹر مگر عمارت کی طرف بڑھتی ہوئی دیکھیں۔ عمران چونکا ہو کر بیٹھ گیا۔ کاریں گیٹ سے قموڑی دور پہلے رگ گئیں اور پھر ان میں سے تقریباً بارہ آدمی برساتیوں میں بلوس باہر نکلے۔ ان کے ہاتھوں میں شین گئیں تھیں۔ وہ تیزی سے مین گیٹ کی طرف بڑھے۔ اسی لمحے عمران نے دیکھا کہ آسمان پر بجلی کا کڑا اکا ہوا اور پھر اس نے آسمان پر سے بجلی کی ایک لہر کو نیچے آتے دیکھا۔ دوسرے لمحے بجلی عمارت کے مین گیٹ پر گر گئی اور مین گیٹ تلے کی صورت میں زمین بوس ہو گیا۔ ظاہر ہے وہاں موجود سپاہیوں کا کیا حشر ہوا ہو گا۔ جیسے ہی دروازہ بجلی سے جل کر نیچے گرا اس نے حملہ آوروں کو تیزی سے پھلانگ کر عمارت کے اندر جاتے دیکھا۔

عمران کے چہرے پر ایک بار پھر پراسرار سی مسکراہٹ پھیل گئی۔ چند لمحوں بعد اندر سے بے حاشا نا ترنگ کی آوازیں آنے لگیں۔

عمران نے ایک بار پھر ٹرانسمیٹر آن کر دیا۔

”ہیلو صفدر کیا مین گیٹ کے باہر موجود کاریں تمہیں نظر آرہی ہیں اور“

عمران نے پوچھا۔

”جی ہاں۔ مجھے یہ دونوں گاڑیاں نظر آرہی ہیں۔ گو بے حد دھندلی ہیں اور“

صفدر نے جواب دیا۔

”تم لوگوں کے پاس کاریں ہیں یا موٹر سائیکل اور“

عمران نے سوال کیا۔

”ہم موٹر سائیکلوں پر آئے تھے اور“

صفدر نے جواب دیا۔

”اچھا تم ایسا کرو فوراً عمارت سے دو سو گز دور پیل کے درخت سے سو

فٹ بائیں طرف آجاؤ۔ جلدی۔ اور اینڈ آل“

عمران نے کہا اور دوبارہ عمارت کی طرف دیکھنے لگا۔ عمارت پر بار بار بجلی گر رہی تھی اور اندر سے بے حاشا

فائزنگ کی آواز آرہی تھی۔

چند لمحوں بعد اسے صفدر پانی میں شراہو اپنی کار کی طرف آنا دکھائی دیا۔
 عمران تیزی سے کار سے باہر نکلا اور پھر جیسے ہی صفدر قریب آیا اس نے صفدر
 کو سرگوشی میں کہا

”میں عمران ہوں صفدر تم میری کار میں بیٹھ جاؤ اور یہ ویدر لینز دو رہیں بھی
 رکھ لو۔ اس میں سے تمہیں شدید بارش کے باوجود بھی نظر آئے گا۔ تم نے ان
 دونوں کاروں کا تعاقب کرنا ہے“ — عمران نے اسے بتایا۔

”مگر آپ“ — صفدر نے کار میں داخل ہوتے ہوئے پوچھا۔

”تم میری فکر نہ کرو۔ اور ٹرانسمیٹر پر اپنے ساتھیوں کو پھینچے آنے کا کہہ دینا تاکہ
 وہ تمہیں کو روک دے سکیں۔ گو شدید بارش میں موٹر سائیکل چلانا تقریباً ناممکن ہے
 مگر شاید وہ اسے سنبھال جائیں“ — عمران نے اسے مزید ہدایات دیں اور
 پھر تیزی سے اگلی کار کی طرف بڑھ گیا۔ جس کے ہینڈل پر اس نے نشان دیکھا تھا۔
 کار کے قریب پہنچ کر اس نے جیب سے تار نکالا اور پھر کار کا پچھلا دروازہ
 کھول کر اندر گھس گیا۔ سیدوں کے درمیان دہک کر اس نے کار کا دروازہ بند
 کر دیا۔ اب وہ دل ہی دل میں دعا کر رہا تھا کہ کار میں زیادہ آدمی نہ گھس آئیں
 ورنہ وہ چیک ہو جائے گا۔

سیدوں کے درمیان دیکھا ہوا وہ کار کے شیشے سے آنکھیں لگائے باہر دیکھ
 رہا تھا۔ گو شدید بارش کی وجہ سے کچھ نظر نہیں آ رہا تھا مگر بار بار بجلی کو دن سے
 کسی حد تک منظر نظر آجاتا تھا۔ اور پھر اس نے ایک سایہ کو جھکے جھکے تیزی سے
 اپنی طرف آتے دیکھا۔ دوسری بار جب بجلی کو ندی تو اس نے سائے کو کار کے
 بے حد قریب پایا۔ اس آدمی نے برساتی پہنی ہوئی تھی اسے دیکھتے ہی عمران

فوری طور پر سیٹ کے نیچے دیک گیا۔ دوسرے لمحے کار کا دروازہ کھلا اور پھر وہ آدمی
سیٹرنگ پر بیٹھ گیا۔ سیٹ پر بیٹھتے ہی اس نے دروازہ بند کیا اور دوسرے لمحے
گاڑی شارٹ ہو گئی۔

کار شارٹ ہوتے ہی آگے بڑھنے لگی۔ اس کی رفتار بے حد سست تھی۔
کیونکہ شدید بارش میں سامنے کچھ نظر نہیں آتا تھا۔ مگر اس کے باوجود ڈرائیور
بڑے ماہرانہ انداز میں گاڑی بڑھائے چلا جا رہا تھا۔

ابھی وہ تھوڑی ہی دور گیا ہو گا کہ اچانک کار میں ایک سیٹی کی سی آواز گونجنے
لگی۔ پھر ڈرائیور نے ڈیش بورڈ پر لگا ہوا ایک بٹن دبا دیا۔

”ہیلو، ہیلو میجر بریو۔ ویدر ہاس کالنگ یو اور“ — دوسری طرف
سے ایک میکی آواز سنائی دی اور عمران میجر بریو کا نام سن کر چونکا ہو گیا۔ چند
لمحے تو اس کے چہرے پر حیرت کے تاثرات ابھرے مگر پھر ایک پراسرار سی
مسکراہٹ اس کے لبوں پر تیرنے لگی۔

”یس میجر بریو سپیکنگ اور“ — فوجوان نے جو کار چلا رہا تھا قدرے
سخت لہجے میں جواب دیا۔

”میجر بریو ہم نے تمہاری کار چیک کر لی ہے اور ہم کسی بھی لمحے تمہاری کار پر سبلی
گر اگر تمہیں ہبسم کر سکتے ہیں اور“ — دوسری طرف سے انتہائی سخت لہجے
میں کہا گیا۔

”مگر سر میرا قصور اور“ — میجر بریو نے بڑے موذبانہ لہجے میں جواب دیا۔
مگر اس کے لہجے میں موجود طنز عمران سے چھپا نہ رہ سکا۔

”قصور — تم غدار ہو تم نے فارن سیکرٹ سروس کی فائل پہلے ہی اڑالی۔
ہے اور جب ہمارے آدمیوں نے عمارت پر حملہ کیا تو وہاں کی سیکورٹی یوری طرح

چوکتی تھی۔ نتیجہ یہ کہ ہمارا ایک آدمی بھی زندہ واپس نہیں نکل سکا۔ مگر ہم نے تمہیں
 کھڑکی کے بلتے نیچے اترتے چیک کر لیا تھا۔ اور اس وقت تمہاری کار ہمارے
 محلے کی زد میں ہے اور۔۔۔ ویدرباس نے انتہائی کراخت لہجے میں کہا۔
 ”مگر سراس میں میرا کیا قصور میں تو ویسے ہی ادھر نکل آیا تھا۔ شدید بارش
 کی وجہ سے رک گیا۔ اب واپس جا رہا ہوں۔ آپ کو شاید غلط فہمی ہوئی ہے اور۔۔۔
 میجر بریو نے بدستور موڈ بان لہجے میں جواب دیا۔

”ہو تبہ۔ تم نہیں مان رہے۔ بہر حال تم سیدھے ہیڈ کوارٹر آؤ۔ ہم تمہیں مسلسل
 چیک کرتے رہیں گے۔ اگر تم نے ڈانچ دینے کی کوشش کی تو اسی لمحے کار سمیت
 زندہ جل جاؤ گے۔ اور اینڈ آل۔“ ویدرباس نے اسے دھمکاتے ہوئے کہا۔
 اور اس نے ڈیش بورڈ کا ایک اور بٹن دبایا۔ ڈیش بورڈ پر رے کا پورا گھوم گیا اس
 میں ایک ڈائل اور مختلف گونیاں فرٹ تھیں۔ میجر بریو نے تیزی سے ایک گوٹ
 گھائی۔ اور ایک فریکوئنسی سیڈ کر کے اس نے ایک بٹن دبا دیا۔ کار میں ایک ہار
 پھر سیٹی کی آواز گونجنے لگی۔ چند لمحوں بعد ایک باوقار آواز نے سیٹی کی جگہ لی۔
 ”جی۔ ایم۔ سپیکنگ اور۔“

”میجر بریو سپیکنگ سر اور۔“ میجر بریو نے جواب دیا۔

”میجر بریو کیا بات ہے اور۔“ جی ایم کے لہجے میں حیرت تھی جیسے اس کے
 لئے میجر بریو کی کال غیر متوقع رہی ہو۔

”سر آپ نے مجھے ہٹا دیا۔ مگر اب میں نے ایک کارنامہ سر انجام دیا ہے۔ ہمارے
 آدمیوں نے وزارت خارجہ کی عمارت پر فارن سیکرٹ فائل حاصل کرنے کے لئے
 حملہ کیا مگر وہ سب ختم ہو گئے۔ ادھر میں نے اپنا پہلا الزام دھونے کے لئے اکیلے ہی
 کوشش کی اور اس وقت فائل میرے پاس ہے۔ کیا اس سے میری صلاحیتیں ثابت

نہیں ہوتیں۔ اب دیدر باس نے مجھے سید کوارٹر بلا یا ہے اور دھکی دی ہے کہ اگر میں نہ آیا تو میری کار پر سبکی گرا کر مجھے ختم کر دیں گے اور۔۔۔۔۔ میجر بریو نے جی ایم کو تفصیلات بتائیں۔

”تم سید کوارٹر جاؤ میں دیدر باس سے بات کروں گا اور پھر تمہارے متعلق کوئی فیصلہ کیا جائے گا اور۔۔۔۔۔ جی ایم نے جواب دیا۔

”او کے اور اینڈ آل۔۔۔۔۔ میجر بریو نے کہا اور میں دبا کر رابلہ ختم کر دیا۔

عمران خاموشی سے پھیلی سیٹوں کے درمیان دبکا ہوا مقام گفتگو سن رہا تھا۔ ایک لمحے کے لئے اس نے سوچا کہ میجر بریو پر میزین حملہ کر کے اس سے فائل چھین لے

مگر اس طرح دو نقصانات تھے۔ ایک تو یہ کہ وہ مجرموں کے سید کوارٹر تک نہ پہنچ سکے گا اور دوسرا کار اس وقت مجرموں کی نگرانی میں ہے۔ اس طرح وہ خود بھی

ان کی نظروں پر چڑھ جائے گا۔ اگر دوسری صورت اس سے بھی زیادہ خطرناک تھی

کہ اگر فائل مجرموں کے پاس پہنچ گئی اور وہ اسے فوراً حاصل نہ کر سکا تو یہ ملک

کے لئے تباہ کن ہو گا کیونکہ اس فائل میں پوری دنیا میں پھیلے ہوئے پاکیشیا

کے جاسوسوں کے پتے اصل نام اور فوٹو موجود ہیں۔ یہ فائل کسی قیمت پر بھی

مجرموں کے ہاتھوں تک نہیں پہنچنی چاہیے۔ مگر سید کوارٹر والی بات اپنی جگہ

اہم تھی۔ آخر اس نے ایک اور فیصلہ کیا کہ کسی طرح وہ میجر بریو کو فائل سمیت

اٹوا کر کے لے جائے۔ اس طرح وہ میجر بریو کے ذریعے سید کوارٹر کا بھی پتہ

چلا لے گا۔ اور فائل بھی مجرموں تک نہیں پہنچ سکے گی۔ چنانچہ یہ فیصلہ کرتے ہی

وہ ذہنی طور پر مطمئن ہو گیا۔ اور پھر اس نے جیب میں ہاتھ ڈال کر ریو اور نکالا اور پھر ریو اور کونال سے بچھا کر وہ یکدم بیدھا ہو گیا اور پھر اس سے پہلے کہ

میجر بریو بیک مر رہے اسے دیکھ کر حوکا ہوتا۔ عمران نے ایک ہاتھ سے اس

کے سر سے فلیٹ بیٹ جھٹک دی۔ دوسرے ہاتھ سے رلیو اور کا دستہ اس کی کھوپڑی پر جما دیا۔

پہلا وارسی اتنا چھٹا ثابت ہوا کہ میجر بریو کا جسم ڈھیلا پڑ گیا۔ عمران نے تیزی سے میجر بریو کو گھسیٹ کر ایک طرف کیا اور پھر تیزی سے اچھل کر ڈرائیونگ سیٹ پر خود بیٹھ گیا۔

کار چونکہ آہستہ آہستہ چل رہی تھی اس لئے اس تبدیلی کے باعث کوئی حادثہ پیش نہ آیا۔ عمران نے کار اسی رفتار سے آگے بڑھا دی۔ پھر اس نے ایک ہاتھ سے سٹیئرنگ پکڑا اور دوسرے ہاتھ سے پڑے ہوئے میجر بریو کی تلاش یعنی شروع کر دی۔ جلد ہی اس کا ہاتھ فائل تک پہنچ گیا۔ اس نے فائل نکال کر اپنی جیب میں ڈالی اور پھر کار کی دینڈ سکین پر اٹھیں جمادیں۔ اب وہ کسی ایسی جگہ کی تلاش میں تھا جس کی آڑ میں وہ چند لمحوں کے لئے ویران آئی سے بچ جاتا۔ اسی دوران وہ میجر بریو کو نکال لے جاسکتا تھا۔

چند لمحوں بعد اسے وہ جگہ نظر آگئی۔ یہ ایک کافی بڑی عمارت تھی جس کے درمیان میں کار کا راستہ موجود تھا۔ اندر دونوں سائیڈوں پر سپر مارکیٹیں تھیں اور عمارت کا دوسرا گیٹ رشک پر لکھتا تھا۔ عمران نے بڑی آہستگی سے گیزر بدلا اور دوسرے لمبے سٹیئرنگ کو پوری قوت سے موڑ کر نل ایکسیلرٹر دبا دیا۔ کار جو آہستہ آہستہ چل رہی تھی۔ بندوق سے نکلی ہوئی گولی کی طرح مٹر مٹر عمارت کے گیٹ میں گھستی چلی گئی۔ عمارت میں جیسے ہی کار داخل ہوئی۔ عمران نے پوری قوت سے بریکیں دبائیں اور پھر برق کی سی تیزی سے دروازہ کھول کر باہر نکل آیا۔ سپر مارکیٹیں شاید شدید بارش کی وجہ سے سنان پڑی تھیں۔ عمران اچھل کر دوسری طرف آیا اور پھر اس نے دروازہ کھول کر نہ ہوش میجر کو باہر گھسیٹ کر کندھے پر

ڈالا اور عمارت کے دوسرے دروازے کی طرف دوڑ لگا دی۔ عمارت سے باہر نکل کر وہ عمارت کی دیوار کے ساتھ ساتھ بھگتے لگا۔ وہ حتی الامکان نجرموں کی زد سے باہر نکل جانا چاہتا تھا۔ دیوار ختم ہوتے ہی وہ ایک کھلے میدان میں آ گیا۔ اس نے پوری قوت سے دوڑ لگا دی اور میدان کو پار کر کے سامنے کی عمارتوں کی طرف جانے لگا۔ مگر اس نے ابھی آدھا میدان ہی پار کیا تھا کہ اچانک اسے آسمان پر بجلی کے تیز جھمکے کا احساس ہوا اور بھاگتے بھاگتے عمران نے یکدم دائیں طرف پھلانگ لگا دی۔ یہی پھلانگ اس کی جان بچا گئی۔ کیونکہ جس لمحے عمران کے قدموں نے وہ جگہ چھوڑی تھی اسی لمحے عین اسی جگہ پر بجلی گری تھی۔ عمران پھلانگ لگا کر جیسے ہی ایک طرف بٹھا اس نے زگ زیک انداز میں بھاگنا شروع کر دیا۔ اس کی رفتار پہلے سے تیز ہو گئی تھی۔ مگر ایک بار چہرہ وہ بجلی کی زد میں آتے آتے بچا۔ زگ زیک انداز ہی اسے بچا گیا تھا مگر ابھی سامنے والی عمارتیں کافی فاصلے پر تھیں اور عمران کو یوں محسوس ہو رہا تھا جیسے یہ فاصلہ اس کی زندگی اور موت کا فاصلہ ہے۔ اگر کوئی آدمی سامنے ہوتا تو وہ اپنے نشانہ بازی سے کام لے کر جان بچا سکتا تھا مگر اب وہ اس آسمانی بجلی کا کیا علاج کرے اب تو اس کی ٹھہرتی اور تیزی ہی اس کی جان بچا سکتی تھی۔

ایک اور مسئلہ یہ آن پڑا تھا کہ اب تک جس جگہ پر وہ دوڑتا رہا تھا وہ جگہ ادنیٰ تھی جس کی وجہ سے وہاں پانی ٹھہرا ہوا نہیں تھا۔ مگر آگے جگہ ڈھلوان تھی۔ بارش کی وجہ سے وہاں پانی بھرا ہوا تھا۔ عمران کو علم تھا کہ اگر پانی کے درمیان میں بجلی گری تو پانی میں بجلی کی لہر دوڑ جائے گی اور اس طرح وہ پانی کے اندر کہیں بھی موجود ہو تو بجلی کا شکار ہو جائے گا۔

مگر مجبوری بھی تھی۔ اسے ہر قیمت پر میدان کو اس کر کے عمارتوں کے اندر پناہ

یعنی تھی ورنہ وہ یقیناً آسمانی موت کا شکار ہو جاتا۔ ادھر بجلی تھی کہ بار بار اس پر گری ہی تھی۔ اب تک وہ اپنی پھرتی یا حسن اتفاق سے بچ گیا تھا مگر کب تک۔

چنانچہ ڈھلوان میں دوڑتا چلا گیا۔ پانی اس کے گھٹنوں تک آ رہا تھا۔ اس وقت چونکہ وہ اپنی جان بچانے کے لئے دوڑ رہا تھا اس لئے پانی کے باوجود اس کی رفتار تیز ہوتی چلی جا رہی تھی۔

اچانک دوڑتے دوڑتے اس کا پاؤں پھسلا اور وہ پانی کے اندر میجر بریو سمیت دوڑتک قلا بازیاں کھاتا چلا گیا۔

میجر بریو اس کے کندھے سے اچھل کر دوڑ جا رہا تھا۔ عمران نے اسی لئے فیصلہ کیا کہ اب اسے میجر بریو کا خیال چھوڑ کر اپنی جان بچانی چاہیے۔ میجر بریو کے بوجھ کی وجہ سے اس کی رفتار میں بھی رکاوٹ آ رہی تھی۔ چنانچہ عمران تیزی سے اٹھا اور پھر پوری قوت سے دوڑنے لگا۔ اب ایسا محسوس ہو رہا تھا جیسے اس کو پر لگ گئے ہوں۔ اس کی رفتار انتہائی حد تک تیز تھی۔ ابھی وہ عمارتوں سے تھوڑی ہی دور تھا کہ اسے آسمان پر ایک بار پھر چمک محسوس ہوئی اور اسی لمحے عمران نے پوری قوت سے جھپ لگایا اور وہ جیسے ہوا میں اڑتا ہوا آگے چلا گیا۔ بجلی گری ضرور مگر عمران جہاں گرا تھا وہ جگہ اس میدان کا اونچا سرا تھا جہاں پانی موجود نہیں تھا۔ بجلی پانی میں گری اور عمران بال بال بچ گیا تھا۔ خشکی پر گرتے ہی وہ اچھلا اور پھر ایک اور جھپتے اسے عمارت کی دیوار تک پہنچا دیا۔

اس نے ایک لمحے کے لئے روک کر دیکھا تو پانی میں میجر بریو کی بجلی ہوئی لاش تیرتی پھر رہی تھی۔ دوسرے لمحے عمران دوڑتا ہوا عمارت کے گیٹ کے قریب پہنچا دروازہ کھلا ہوا تھا۔ وہ تیزی سے دروازہ کراس کر گیا۔

اسی لمحے اس بار بجلی دروازے پر گری اور دروازہ دھڑا دھڑا جلنے لگا۔

عمران بھی کسی حد تک اس کی زد میں آ گیا تھا۔ بجلی کی طاقت اتنی زیادہ تھی کہ عمران کو یوں محسوس ہوا جیسے اس کے پورے جسم میں آگ بھرنے لگی ہو۔ اور وہ جھٹکا کھا کر وہیں گر گیا۔ اور اسی لمحے جلتا ہوا بھاری بھرم دروازہ اس کے اوپر آگرا اور عمران جو اب تک موت سے بال بال بچتا چلا آیا تھا۔ آخر کار موت کی زد میں آ ہی گیا۔

ختم شد

Part 4



Advertisement at Urdu Palace



Are you looking for an affordable website to advertise your business?

Urdu Palace offers lowest rates for all advertisers.

For Advertisement of your brand or business on our website call us or contact us through whatsapp on following numbers

+92-348-8709449

www.urdupalace.com